

मागासवर्गीय मुलींचे शासकीय वसतिगृह,
कन्नड, जि.औरंगाबाद इमारत भाडे मंजूरीबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच -२०१४/ प्र.क्र. १३०/शिक्षण-२
मंत्रालय, विस्तार भवन, मुंबई-४०००३२.
दिनांक : १२ जून, २०१५

वाचा -

१) शा.नि.क्र : बीसीएच -२०१४/ प्र.क्र. १३०/ शिक्षण-२, दि.३१ जुलै, २०१४.

शासन निर्णय -

अनुसूचित जाती मुला-मुलींसाठी शासकीय वसतिगृहे सुरु करण्याचा निर्णय राज्य शासनाकडून घेण्यात आलेला आहे. सदर योजनेंतर्गत अनुसूचित जाती मुलींसाठी कन्नड, जि.औरंगाबाद येथे शासकीय वसतिगृह सुरु करण्यात आले असून सदर वसतिगृहासाठी श्रीमती.जयश्री प्रदिपराव पाटील यांच्या मालकीची क्रमांक २-३०१, २-२८ प्लॉट नं २२ सुवर्ण पालेश्वर कॉलनी, पिशार रोड, कन्नड, ता.कन्नड, जि.औरंगाबाद येथील एकूण ६०१२ चौ.फूट क्षेत्रफळ असलेली इमारत शासनाने दि.८.०७.२०१२ ते दि.७.०७.२०१३ व दि.८.०७.२०१३ ते दि.७.०७.२०१८ या कालावधीकरिता शासनाने भाडे तत्वावर ताब्यात घेतली आहे. या इमारतीचे भाडे कार्यकारी अभियंता, सार्वजनिक बांधकाम (पश्चिम) विभाग, औरंगाबाद यांनी दरमहा रु.७०,६००/- फक्त नगरपालिका कर वगळून प्रमाणित करून दिले आहे.

२. या शासकीय वसतिगृहाकरिता घेतलेल्या इमारतीच्या भाड्याचा तपशिल खालील प्रमाणे आहे :-

अ. क्र.	इमारत मालकाचेनाव	इमारत	ताबा घेतल्याचा दिनांक	प्रमाणित केलेले भाडे(दरमहा)	क्षेत्रफळ	मंजूर करावयाचे दरमहा एकूण भाडे व कालावधी
१.	श्रीमती. जयश्री प्रदिपराव पाटील	एकूण- ६०१२.० चौ.फूट	दि.८.०७.२०१२	रु.७०,६००/-	६०१२.० चौ.फूट	रु.७०,६००/- (सर्व कर वगळून) दि.८.०७.२०१२ ते दि.७.०७.२०१३ व दि.८.०७.२०१३ ते दि.७.०७.२०१८

३. वरील प्रमाणे विचाराधीन असलेल्या प्रस्तावावर विचार करून मागासवर्गीय मुलींचे शासकीय वसतिगृह, कन्नड, जि.औरंगाबाद या वसतिगृहासाठी श्रीमती.जयश्री प्रदिपराव पाटील यांच्या मालकीच्या भाड्याने घेतलेल्या इमारतीचे भाडे कार्यकारी अभियंता, सार्वजनिक बांधकाम (पश्चिम) विभाग, औरंगाबाद

यांनी प्रमाणित केले आहे. परंतु, सदर वसतिगृहासाठी सुरु असलेले शासकीय इमारतीचे बांधकाम नजीकच्या काळात पूर्ण होण्याची शक्यता आहे. त्यामुळे, सदर वसतिगृहासाठी दि.८.०७.२०१२ ते दि.७.०७.२०१३ व दि.८.०७.२०१३ ते शासकीय इमारतीचे बांधकाम पूर्ण होऊन ताब्यात मिळेपर्यंत (जास्तीत जास्त दि.७.०७.२०१८ पर्यंत) या कालावधीकरिता दरमहा रु.७०,६००/- (सर्व कर वगळून) इतके इमारत भाडे मंजूर करण्यास शासन मान्यता देण्यात येत आहे. मात्र, इतर सर्व कर इमारत मालकाने भरणे आवश्यक राहिल.

४. गृहपाल, मागासवर्गीय मुलींचे शासकीय वसतिगृह, कन्नड, जि.औरंगाबाद यांना आहरण व संवितरण अधिकारी म्हणून घोषित करण्यात येत आहे. सदर शासकीय वसतिगृहासाठी संपूर्ण भाड्याची रक्कम संबंधितास यापूर्वी अदा केली असेल तर सदर भाडे रक्कम समायोजित करण्याची कार्यवाही त्यांनी नियमानुसार करावी.

५. सदर इमारत मालकास भाडे अदा करताना आयकर विषयक असणाऱ्या "स्रोताच्या कपातीबाबत (Tax deducted at source) नियमानुसार योग्य ती कार्यवाही आहरण व संवितरण अधिकारी यांनी करावी.

६. यावर होणारा खर्च हा अर्थसंकल्पित लेखाशिर्ष " सामाजिक न्याय विभाग , मागणी क्रमांक एन- ३, २२२५ - अनुसूचित जाती, अनुसूचित जमाती व इतर मागासवर्गीयांचे कल्याण (०५) (०९), आर्थिकदृष्ट्या मागासलेल्या मुला-मुलींसाठी वसतिगृहे सुरु करणे व त्यांचे परिरक्षण करणे (२२२५ ०९१३) " या लेखाशीर्षाखाली खर्ची टाकून त्याखाली केलेल्या सन २०१५-१६ या आर्थिक वर्षाच्या उपलब्ध तरतूदीमधून भागविण्यात यावा.

७. हा शासन निर्णय वित्त विभाग, वित्तीय अधिकार नियम पुस्तिका १९७८ भाग पहिला, उपविभाग १ ते ५, क्र.विअप्र-१००८/प्र.क्र.७०/२००८/विनिमय, दि.१५ मे, २००९ नुसार प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

८. यापूर्वी निर्गमित करण्यात आलेला शासन निर्णय क्र : बीसीएच -२०१४/ प्र.क्र. १३०/ शिक्षण-२, दि.३१ जुलै, २०१४ याद्वारे रद्द करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६१२१६२४२९८८२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कृ.त्रि.कदम)

कार्यासन अधिकारी, महाराष्ट्र शासन

प्रत,

१. आयुक्त, समाजकल्याण, महाराष्ट्र राज्य, पुणे.

२. प्रादेशिक उपायुक्त, समाज कल्याण, औरंगाबाद
३. सहायक आयुक्त, समाज कल्याण, औरंगाबाद
४. महालेखापाल, महाराष्ट्र -१ (लेखा परिक्षा) / (लेखा अनुज्ञेयता), मुंबई
५. जिल्हा कोषागार अधिकारी, औरंगाबाद
६. वित्त विभाग, (व्यय-१४) मंत्रालय, मुंबई-३२.
७. अवर सचिव (अर्थसंकल्प), सामाजिक न्याय व विशेष सहाय्य विभाग, मंत्रालय
८. गृहपाल, मागासवर्गीय मुलींचे शासकीय वसतिगृह, कन्नड, जि.औरंगाबाद
९. श्रीमती.जयश्री प्रदिपराव पाटील, २१, यशवंतनगर, सिडको, एन-९, औरंगाबाद
१०. निवड नस्ती.